

ಪತ್ರಿಕಾ ತುಣುಕುಗಳು  
PAPER CLIPPINGS

17

ಇಲಾಖೆ / ವಿಷಯ : DEPARTMENT / SUBJECT: ಸಂಸತ್ - ಸಂಸತ್ ಅಧಿವೇಶನ

ಪತ್ರಿಕೆಯ ಹೆಸರು : NAME OF THE NEWS PAPER: ಪ್ರಜಾವಾಣಿ ದಿನಾಂಕ : DATE 20/11/2021

**ಬಜೆಟ್ ಅಧಿವೇಶನಕ್ಕೆ  
ಅಗತ್ಯ ಮುಂಜಾಗತೆ**

ಶ್ರೀ.ವಿ. 20-7-2021

ನವದೆಹಲಿ: ಕಳೆದ ಮುಂಗಾರು ಅಧಿವೇಶನದಲ್ಲಿ ಸಾಕಷ್ಟು ಜಾಗೃತಿ ವಹಿಸಿದ್ದರೂ 40 ಸಂಸದರು ಮತ್ತು ಅನೇಕ ಅಧಿಕಾರಿಗಳಿಗೆ ಸೋಂಕು ಕಾಣಿಸಿಕೊಂಡಿತು. ಹೀಗಾಗಿ ಬಜೆಟ್ ಅಧಿವೇಶನ ಎಲ್ಲ ಮುಂಜಾಗತಾ ಕ್ರಮದೊಂದಿಗೆ ನಡೆಯಲಿದೆ ಎಂದು ಲೋಕಸಭಾ ಸ್ಪೀಕರ್ ಓಂ ಬಿರ್ಲಾ ಹೇಳಿದರು. ಬಜೆಟ್ ಅಧಿವೇಶನದ ಹಿನ್ನೆಲೆಯಲ್ಲಿ ಕೇಂದ್ರ ಗೃಹ ಕಾರ್ಯದರ್ಶಿ, ಆರೋಗ್ಯ ಕಾರ್ಯದರ್ಶಿ, ಏಮ್ಸ್ ನಿರ್ದೇಶಕರು, ಸಿಪಿಡಬ್ಲ್ಯೂಡಿ ಅಧಿಕಾರಿಗಳು ಇನ್ನಿತರ ಉನ್ನತ ಅಧಿಕಾರಿಗಳ ಜತೆ ಅವರು ಮಂಗಳವಾರ ಸಭೆ ನಡೆಸಿ ಅಧಿವೇಶನದ ಸಮಯದಲ್ಲಿ ಪಾಲಿಸಬೇಕಾದ ನಿಯಮಗಳು, ಜಾಗೃತಿ ಬಗ್ಗೆ ಚರ್ಚೆ ನಡೆಸಿದರು. ಕೈಗೊಂಡಿರುವ ಕ್ರಮಗಳ ಬಗ್ಗೆ ಮಾಹಿತಿ ಪಡೆದರು.



» ಲೋಕಸಭಾ  
ಸ್ಪೀಕರ್ ಓಂ  
ಬಿರ್ಲಾ ಸೂಚನೆ

ಸ್ಪೀಕರ್ ಸೂಚನೆಗಳು: ಅಧಿವೇಶನದಲ್ಲಿ ಭಾಗವಹಿಸುವ ಸಂಸದರು ಮತ್ತು ಅಧಿಕಾರಿಗಳ ಆರೋಗ್ಯ ಬಹಳ ಮುಖ್ಯ ಹೀಗಾಗಿ ಅಧಿವೇಶನಕ್ಕೆ ಬರುವ ಪ್ರತಿಯೊಬ್ಬರು ಕಡ್ಡಾಯವಾಗಿ ಆರ್‌ಟಿ-ಪಿಸಿಆರ್ ತಪಾಸಣೆಗೆ ಒಳಪಡಬೇಕು. ಜ. 27 ಮತ್ತು 28ರಂದು ಸಂಸತ್ ಆವರಣದಲ್ಲೇ ಸ್ಯಾಂಪಲ್ ಪಡೆಯಲಾಗುತ್ತದೆ. ಲಸಿಕೆಯನ್ನು ಆದ್ಯತೆ ಮೇಲೆ ನೀಡಲಾಗುತ್ತಿದೆ. ಈ ಪಟ್ಟಿಯಲ್ಲಿ ಜನಪ್ರತಿನಿಧಿಗಳು ಇಲ್ಲ. ಹೀಗಾಗಿ ಅವಧಿ ಬರುವವರೆಗೆ ಕಾಯಬೇಕು. ದೈಹಿಕ ಅಂತರದ ಮಾನದಂಡಕ್ಕೆ ಅನುಗುಣವಾಗಿ ಸಂಸದರ ಅಸನದ ವ್ಯವಸ್ಥೆ ಮುಂದುವರಿಯಲಿದೆ. ಸೆಂಟ್ರಲ್ ಹಾಲ್‌ಗೆ ಸಂಸದರಿಗೆ ಮಾತ್ರ ಪ್ರವೇಶ, ಅವರ ಕುಟುಂಬದವರು ಇನ್ನಿತರರಿಗೆ ಅವಕಾಶ ಇಲ್ಲ. ಪಾರ್ಲಿಮೆಂಟ್ ಕ್ಯಾಂಟೀನ್ ನಿರ್ವಹಣೆಯನ್ನು ಐಟಿಡಿಸಿಗೆ ವಹಿಸಲಾಗಿದೆ. ಕ್ಯಾಂಟೀನ್‌ನಲ್ಲಿ ದೊರೆಯುತ್ತಿದ್ದ ಎಲ್ಲ ರಿಯಾಯಿತಿ ರದ್ದು ಮಾಡಲಾಗಿದೆ. ಇದರಿಂದ ₹ 8 ಕೋಟಿ ಉಳಿತಾಯವಾಗಲಿದೆ ಎನ್ನಲಾಗಿದೆ. ಪ್ರಶೋತ್ತರ ಅವಧಿ ಮತ್ತು ಶೂನ್ಯ ವೇಳೆ ಕಲಾಪ ಬಜೆಟ್ ಅಧಿವೇಶನದಲ್ಲಿ ಇರಲಿದೆ. ಬಜೆಟ್ ಅಧಿವೇಶನ ಜ. 29ರಂದು ಆರಂಭವಾಗಲಿದ್ದು, 21 ಕಲಾಪಗಳು ಜರುಗಲಿವೆ. ರಾಜ್ಯಸಭೆ ಬೆಳಿಗ್ಗೆ 9ರಿಂದ ಮಧ್ಯಾಹ್ನ 2ರವರೆಗೆ ಲೋಕಸಭೆ ಸಂಜೆ 4ರಿಂದ ರಾತ್ರಿ 8ರವರೆಗೆ ಕಾರ್ಯನಿರ್ವಹಿಸಲಿವೆ.